

**15 -ാം കേരള നിയമസഭ**

**2 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 3216**

**04-08-2021 - ൽ മറുപടിയ്ക്ക്**

**ആരോഗ്യമേഖലയിലെ പ്രവർത്തനങ്ങൾ**

ചോദ്യം	ഉത്തരം
<p align="center"> <b>ശ്രീ സി എച്ച് കഞ്ഞപ്പ,</b>  <b>ശ്രീ ഒ . ആർ. കേളു</b>  <b>ശ്രീ. കെ.എൻ. ഉണ്ണികൃഷ്ണൻ,</b>  <b>ശ്രീ എ. രാജ</b> </p>	<p align="center"> <b>Smt Veena George</b>  <b>(ആരോഗ്യ- വനിത-ശിശുവികസന വകുപ്പ് മന്ത്രി)</b> </p>
<p>(എ) സംസ്ഥാനത്ത് പകർച്ചവ്യാധി നിയന്ത്രണത്തിനായി പൊതുവെ നടത്തി വരുന്ന പ്രവർത്തനങ്ങൾ വിശദമാക്കാമോ;</p>	<p>(എ) സംസ്ഥാനത്ത് എല്ലാ വർഷവും ഉണ്ടാകാറുള്ള കൊതുക്ജന്യരോഗങ്ങൾ, ജലജന്യ രോഗങ്ങൾ, ജന്തു ജന്യരോഗങ്ങൾ, വായുജന്യരോഗങ്ങൾ തുടങ്ങിയവയും അവ മൂലമുള്ള മരണങ്ങളെ പ്രതിരോധിക്കുവാനും നിയന്ത്രിക്കുവാനുമായി 2018 മുതൽ സർക്കാർ " ആരോഗ്യ ജാഗ്രത " എന്ന പേരിൽ പകർച്ചവ്യാധി പ്രതിരോധ നിയന്ത്രണ കർമ്മ പരിപാടി ഓരോ വർഷവും ഫലപ്രദമായി നടപ്പിലാക്കി വരികയാണ്. വിവിധ വകുപ്പുകളുടേയും ഏജൻസികളുടേയും പൊതുജനങ്ങളുടേയും പങ്കാളിത്തത്തോടെ വ്യക്തമായ പ്രവർത്തന കലണ്ടറിന്റെ അടിസ്ഥാനത്തിലാണ് പ്രവർത്തനങ്ങൾ നടത്തി വരുന്നത്. പകർച്ചവ്യാധി വ്യാപനത്തെ സ്വാധീനിക്കുന്ന സാമൂഹിക, പാരിസ്ഥിതിക ഘടകങ്ങൾ നേരിടുന്നതിനായി തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തിൽ വിവിധ വകുപ്പുകളുടെ സഹകരണത്തോടെയാണ് ഈ പരിപാടി നടപ്പിലാക്കുന്നത്. വിവിധ വകുപ്പുകളുടെ ഏകോപനത്തിന് വേണ്ടിയുള്ള ഇന്റർസെക്ടറൽ യോഗങ്ങൾ സംസ്ഥാന, ജില്ലാ, ബ്ലോക്ക്, ഗ്രാമപഞ്ചായത്തു തലങ്ങളിൽ നടത്തുക വഴി തദ്ദേശസ്വയംഭരണ വകുപ്പ്, ജലവിഭവ വകുപ്പ്, സാമൂഹ്യനീതി, കൃഷി, മൃഗ സംരക്ഷണം, വിദ്യാഭ്യാസം, തൊഴിൽ തുടങ്ങി വിവിധ വകുപ്പുകളുടെയും, ശുചിത്വമിഷൻ, കുടുംബശ്രീമിഷൻ, ഹരിത കേരള മിഷൻ, ജല അതോറിറ്റി, ഭക്ഷ്യ സുരക്ഷാ കമ്മീഷൻ തുടങ്ങിയവയുടെയും സർക്കാരിതര സ്ഥാപനങ്ങൾ , റസിഡൻസ് അസോസിയേഷൻ, മത/സാമൂഹിക സംഘടനകൾ, തൊഴിൽ സംഘടനകൾ, സന്നദ്ധ സംഘടനകൾ, വിദ്യാർത്ഥികൾ, പൊതുജനങ്ങൾ തുടങ്ങി വിവിധ തുറക്കുലുള്ളവരുടെയും പങ്കാളിത്തം</p>

ഉറപ്പുവരുത്തിയാണ് ആരോഗ്യ വകുപ്പ് ആരോഗ്യ ജാഗ്രതാ പരിപാടി നടപ്പിലാക്കുന്നത്. വാർഡ് തല ആരോഗ്യ ശുചിത്വസമിതികൾ അതാത് വാർഡ് മെമ്പർമാരുടെയും കൗൺസിലർമാരുടെയും, ആരോഗ്യ വകുപ്പ് ഉദ്യോഗസ്ഥരുടെയും നേതൃത്വത്തിൽ ശാക്തീകരിച്ച് ഫീൽഡ് തല രോഗനിരീക്ഷണ-പ്രതിരോധ പ്രവർത്തനങ്ങൾ നടത്തുന്നതിന് ആശ, അംഗൻവാടി, കുടുംബശ്രീ പ്രവർത്തകർ, സന്നദ്ധപ്രവർത്തകർ തുടങ്ങിയവരെയും ഉൾപ്പെടുത്തി ആരോഗ്യ സേനകൾ രൂപീകരിച്ചിട്ടുണ്ട്. ആരോഗ്യ സേനാംഗങ്ങൾ ഗൃഹ, സ്ഥാപന, പൊതുസ്ഥലങ്ങൾ, തോട്ടങ്ങൾ, നിർമ്മാണ പ്രവർത്തനങ്ങൾ നടക്കുന്ന സ്ഥലങ്ങൾ, അതിഥി തൊഴിലാളികൾ താമസിക്കുന്ന സ്ഥലങ്ങൾ തുടങ്ങിയവ സന്ദർശനം നടത്തി പകർച്ചവ്യാധി പ്രതിരോധ നിയന്ത്രണ പ്രവർത്തനങ്ങൾ നടപ്പിലാക്കി വരുന്നു. മാലിന്യ സംസ്കരണം, മഴക്കാല പൂർവ്വ ശുചീകരണം, കൊതുക് സർവ്വേ, കൊതുകിന്റെ ഉറവിട നശീകരണം (ഡ്രൈഡേ ആചരണം), കുടിവെള്ളം ക്ലോറിനേഷൻ, ജലഗുണനിലവാര പരിശോധന, എലിപ്പനിക്കെതിരെ പ്രതിരോധ ചികിത്സ തുടങ്ങിയവ ജനപങ്കാളിത്തത്തോടെ നടത്തുന്നതിനൊപ്പം ബോധവൽക്കരണവും നൽകി വരുന്നു. കൂടാതെ പൊതുജനാരോഗ്യ നിമയപ്രകാരമുള്ള പരിശോധനകൾ ഭക്ഷണശാലകളിലും സ്ഥാപനങ്ങളിലും മറ്റും നടത്തുകയും പകർച്ചവ്യാധിക്കുള്ള സാഹചര്യം സൃഷ്ടിക്കുന്നവർക്കെതിരെ നിയമനടപടികൾ സ്വീകരിക്കുകയും ചെയ്തു വരുന്നു. വാർഡുതലത്തിൽ പ്രതിരോധ പ്രവർത്തനങ്ങൾ നടത്തുന്നതിന് കോർപ്പറേഷൻ, മുനിസിപ്പാലിറ്റി തലത്തിൽ വാർഡൊന്നിന് 40000 രൂപ (ശുചിത്വമിഷൻ - ₹20000/-, എൻ.എച്ച്.എം. - ₹ 10000/-, തനതു ഫണ്ട് - ₹ 10000/- ) പഞ്ചായത്തിൽ വാർഡൊന്നിന് 30000/- രൂപ (ശുചിത്വമിഷൻ - ₹ 10,000/-, എൻ.എച്ച്.എം ₹ 10000/-, തനതു ഫണ്ട് - ₹ 10000) അനുവദിച്ചിട്ടുണ്ട്. പകർച്ചവ്യാധികളുമായി ബന്ധപ്പെട്ട് ദിന, വാര, മാസാചരണങ്ങളും പകർച്ചവ്യാധി പ്രതിരോധം, ബോധവൽക്കരണ കമ്പയിനുകളും ഇതോടൊപ്പം നടത്തി വരുന്നുണ്ട്. ലോക മലമ്പനി ദിനാചരണം (ഏപ്രിൽ 25), ദേശീയ ഡെങ്കിപ്പനി ദിനാചരണം (മെയ് 16), മലമ്പനി വിരുദ്ധ മാസാചരണം (ജൂൺ), ലോക പരിസ്ഥിതി ദിനാചരണം (ജൂൺ 5), ഡെങ്കി വിരുദ്ധമാസാചരണം (ജൂലായ്), ഒ.ആർ.ടി വാരാചരണവും

ഇന്റർസിഫൈഡ് ഡയറിയ കൺട്രോൾ ഫോർട്ട് നൈറ്റ് ആചരണവും, ലോക ഹെൽപ്പറ്റിസ് ദിനാചരണം (ജൂലൈ 28) തുടങ്ങിയ പ്രവർത്തനങ്ങളും നടപ്പിലാക്കി വരുന്നുണ്ട്. ബോധവൽക്കരണ ശീലവൽക്കരണ പ്രവർത്തനങ്ങളുടെ ഭാഗമായി വിവിധ പത്ര, ദൃശ്യ ശ്രവ്യ സാമൂഹ്യ മാധ്യമങ്ങളിലൂടെ ജനങ്ങളെ ബോധവൽക്കരിച്ചു വരുന്നു. ആരോഗ്യ പ്രവർത്തകർക്ക് ആവശ്യമായ പരിശീലനങ്ങളും ഓൺലൈനായി നൽകി വരുന്നു. ഐ.ഡി.എസ്.പി, എൻ.വി.ബി.ഡി.സി.പി, വയറിളക്ക രോഗനിയന്ത്രണ പരിപാടി, എൻ.വി.എച്ച്.സി.പി, എലിപ്പനി നിയന്ത്രണ പരിപാടി (PPCL) തുടങ്ങിയവയുടെ ഭാഗമായി പകർച്ചവ്യാധി ബാധിതരുടെ വിവരങ്ങൾ ദിവസേന/ആഴ്ചതോറും നിരീക്ഷിക്കുകയും, രോഗം പൊട്ടിപ്പുറപ്പെടുന്നതിനുള്ള അപകട സൂചനകൾ (വാണിംഗ് സൈൻ) മുൻകൂട്ടി മനസ്സിലാക്കി അത്തരം പ്രദേശങ്ങളിൽ ദൃതകർമ്മ സേന സന്ദർശിച്ച് കാര്യകാരണ വിശകലനം നടത്തി നിയന്ത്രണ പ്രവർത്തനങ്ങൾ ഊർജ്ജിതമാക്കുന്നതു വഴി രോഗം പൊട്ടിപ്പുറപ്പെടുന്നത് നിയന്ത്രണ വിധേയമാക്കുവാനും മരണം കുറയ്ക്കുവാനും സാധിക്കുന്നു. പ്രാഥമികാരോഗ്യ കേന്ദ്ര തലങ്ങളിലും, ജില്ലാ-സംസ്ഥാന തലങ്ങളിലും ആഴ്ചയിലൊരിക്കൽ അവലോകന യോഗം നടത്തി വേണ്ട നിർദ്ദേശങ്ങൾ നൽകി പ്രവർത്തനം ശക്തിപ്പെടുത്തുന്നുണ്ട്. പകർച്ചവ്യാധികൾക്കെതിരെ പൊതുജന അവബോധത്തിനും ഇതര വകുപ്പുകളുടെ പങ്കാളിത്തത്തിനുമായി ബഹു. മുഖ്യമന്ത്രിയുടെയും വിവിധ വകുപ്പു മന്ത്രിമാരുടെയും നേതൃത്വത്തിൽ മറ്റ് ജനപ്രതിനിധികളുമായി യോഗങ്ങളും, പത്ര സമ്മേളനങ്ങളും നടത്തുകയുണ്ടായി. കോവിഡിന്റെ മാർഗ്ഗനിർദ്ദേശങ്ങൾ പാലിച്ചുകൊണ്ട് രോഗപ്രതിരോധ പ്രവർത്തനങ്ങൾ ആരോഗ്യവകുപ്പ് നടത്തിയിരുന്നു. സംസ്ഥാനത്ത് ഇപ്പോഴും കോവിഡ് ഭീഷണി നിലനിൽക്കുന്നതിനാൽ കോവിഡ് മാർഗ്ഗനിർദ്ദേശങ്ങൾ പാലിച്ചുകൊണ്ട് രോഗപ്രതിരോധ പ്രവർത്തനങ്ങൾ ആരോഗ്യവകുപ്പ് നടത്തി വരുന്നു. അതിന്റെ ഫലമായി മുൻവർഷങ്ങളെ അപേക്ഷിച്ച് മലമ്പനി, ഡെങ്കിപ്പനി, ജപ്പാൻജാരം തുടങ്ങിയ കൊതുക് ജന്യ രോഗങ്ങളും, വയറിളക്ക രോഗങ്ങൾ, മഞ്ഞപ്പിത്തം എ, കോളറ, ടൈഫോയ്ഡ് തുടങ്ങിയ ജലജന്യ-രോഗങ്ങളും, ചിക്കൻപോക്സ്, എച്ച് 1 എൻ 1 തുടങ്ങിയ വായുജന്യ രോഗങ്ങളും 2021-ൽ കുറയ്ക്കുവാൻ സാധിച്ചിട്ടുണ്ട്.

(ബി) ആരോഗ്യ രക്ഷാപ്രവർത്തനങ്ങൾ കൂടുതൽ

(ബി) ആരോഗ്യ വകുപ്പിന്റെ കാര്യക്ഷമവും വിവിധ

	<p>കാര്യക്ഷമമാക്കുന്നതിന് പൊതുജനാരോഗ്യ അതോറിറ്റി രൂപീകരിക്കാൻ ഉദ്ദേശിക്കുന്നുണ്ടോ; ഇതുവഴി ലക്ഷ്യമാക്കുന്ന നേട്ടങ്ങൾ എന്തൊക്കെയാണ് എന്ന് അറിയിക്കുമോ ;</p>	<p>വകുപ്പുകളുമായി ഏകോപിപ്പിച്ചുള്ളതുമായ ചിട്ടയായ പ്രവർത്തനത്തിലൂടെ സംസ്ഥാനത്ത് ആരോഗ്യരക്ഷാ പ്രവർത്തനങ്ങൾ ഫലപ്രദമായി നടത്തി വരുന്നു. ആയതിനാൽ പൊതുജനാരോഗ്യ അതോറിറ്റി രൂപീകരിക്കുന്ന കാര്യം തൽക്കാലം പരിഗണനയിലില്ല.</p>
<p>(സി)</p>	<p>പ്രാഥമികതലം മുതൽ തൃതീയതലം വരെയുള്ള ആശുപത്രികളിലെ അടിസ്ഥാന സൗകര്യങ്ങൾ മെച്ചപ്പെടുത്തുന്നതിനും ആവശ്യത്തിനു ജീവനക്കാരെ നിയമിക്കുന്നതിനും കഴിഞ്ഞ സർക്കാർ നടത്തിയ പ്രവർത്തനങ്ങൾ അറിയിക്കുമോ?</p>	<p>(സി) ആർദ്രം പദ്ധതിയുടെ ഭാഗമായി സംസ്ഥാനത്തെ പ്രാഥമികതലം മുതലുള്ള ആരോഗ്യ സ്ഥാപനങ്ങളിൽ അടിസ്ഥാന സൗകര്യ വികസനം നടപ്പിലാക്കി വരുന്നു. മൂന്നു ഘട്ടങ്ങളിലായി പ്രാഥമികാരോഗ്യ കേന്ദ്രങ്ങളെ കുടുംബാരോഗ്യ കേന്ദ്രങ്ങളായി പരിവർത്തനം ചെയ്യുകയും അവയിൽ അടിസ്ഥാന സൗകര്യ വികസനം വിവിധ ഘട്ടങ്ങളിലായി നടപ്പിലാക്കി വരുകയും ചെയ്യുന്നു. സംസ്ഥാനത്തെ ബ്ലോക്ക്തല സാമൂഹികാരോഗ്യ കേന്ദ്രങ്ങളെ ബ്ലോക്ക് തല കുടുംബാരോഗ്യ കേന്ദ്രങ്ങളാക്കി പരിവർത്തനം ചെയ്യുന്നതിനും അടിസ്ഥാന സൗകര്യവികസനവും, ചികിത്സാ സൗകര്യങ്ങളും ഏർപ്പെടുത്തുന്ന നടപടികളും ആരംഭിച്ചിട്ടുണ്ട്. താലൂക്ക്/ജില്ലാ/ജനറൽ ആശുപത്രികളിൽ ഒ.പി വിഭാഗം രോഗീസൗഹൃദമാക്കാനുള്ള ഒ.പി ട്രാൻസ്ഫർമേഷൻ പ്രവർത്തനങ്ങളും വിവിധ ഘട്ടങ്ങളിൽ നടപ്പിലാക്കി വരുന്നു. നബാർഡ് പദ്ധതി മുഖേന 5 കോടി രൂപയ്ക്ക് മുകളിലുള്ള നിർമ്മാണ പ്രവർത്തനങ്ങളും, കിഫ്ബി പദ്ധതി മുഖേന മാസ്റ്റർ പ്ലാനിന്റെ അടിസ്ഥാനത്തിൽ ബൃഹത്തായ നിർമ്മാണ പ്രവർത്തനങ്ങളും നടപ്പിലാക്കി വരുന്നു. കൂടാതെ സംസ്ഥാന പ്ലാൻ ഫണ്ട്, ബഹു.എം.എൽ.എ, എം.പി-മാത്രയുടെ ആസ്തിവികസന ഫണ്ടുകൾ എന്നിവ ഉപയോഗിച്ചുള്ള നിർമ്മാണ പ്രവർത്തനങ്ങളും അടിസ്ഥാന സൗകര്യ വികസനത്തിന്റെ ഭാഗമായി വിവിധ ഘട്ടങ്ങളിലായി പുരോഗമിക്കുന്നു. കഴിഞ്ഞ സർക്കാരിന്റെ കാലത്ത് ആരോഗ്യ വകുപ്പിൽ കുടുംബാരോഗ്യ കേന്ദ്രങ്ങളിലെ തസ്തികകളും താലൂക്ക്/ ജില്ലാ/ജനറൽ ആശുപത്രികളിലെ സ്പെഷ്യാലിറ്റി/ സൂപ്പർ സ്പെഷ്യാലിറ്റി തസ്തികകളും ഉൾപ്പെടെ 3377 തസ്തികകൾ പുതുതായി സൃഷ്ടിച്ചിട്ടുണ്ട്. കൂടാതെ 1200 തസ്തികകൾ ആരോഗ്യ വകുപ്പിൽ സൃഷ്ടിക്കുന്നതിന് തത്പാത്തിൽ അംഗീകാരം നൽകി.</p>

സെക്ഷൻ ഓഫീസർ